
बुडकुलो उलयता 


एका गांवांत एक म्हातारी रावताली. तिका एक पूत 
आशिल्लो. ताजें नांव फटी. तो खूब आळशी आशिल्लो. तो 
काम कांय करी नासतना रांदनीपोल्लांत बसून रावतालो. एक 
दीस आवयक आयली तिडक. आवयन नळी काडली आनी 
खोट्ट करून फटीचे तकलेर मारली आनी we, “म्हज्यान 
कांय आतां तुका पोसूंक नजो. तूं खंय तरी दिसवड्याक चल 
आनी पोटापुरतें किदेंय हाड.” फटी तिडकी सरशीं उठलो 
आनी रानांत गेलो. रानांत ताणें कांय मोटीं लांकडां एकठांय 
केलीं आनी एक बरो भरो बांदलो आनी दुसऱ्या एका गांवांत 
गेलो. थंय ताणें तो भरो कोणा:एका घनशाक विकलो आनी 
बाजारांत वचून थोडे तांदूळ, एक बुडकुलों' usa मिरसांगो 
अशें हाडलें. दनपार जावन गेल्ली. तें सगलें घेवन तो थंयचे 
एके म्हातारेगेर गेलो आनी Fees, “आजये, म्हाका इल्लो जागो 
दी गे. हांव इल्लेशें शीत करतां आनी जेवतां.” “नाका रे बाबा, 
म्हगेले पूत बी aaa” म्हातारेन सांगलें. 


“जावं गे पापये, हे पळय तांदूळ हाडल्यात, तूंच मातशे 
फाफडून दी.” फटीन सांगलें. ते तांदूळ पळोवन तिणें फटीक 

बेगीन बेगीन न्हावपाक धाडलो. तो न्हाताशें पळोवन तिणें 
फाफुडटां फाफुडटां अर्दे अदीक तांदूळ आपल्याक काडून 
aad. हें नाटक फटीन ज्युस्त एळेलें. तो ओग्गी रावलो. 
न्हावन बरो आयलो आनी म्हातारेम जे तांदूळ दिले ते घेतले 
आनी शीत करपाक लागलो. कांय वेळान शिताक खतखतो 
dde लागलो. खतखतो बरो जसो येवं नाका, म्हातारी 
तेवटेच्यान येता ती पळोवन फटी 'उलोवपाक लागलो, “राव रे 
पोरा, काडल्यार SIE रे Sect तांदूळ.” म्हातारी कान दिवन 
आयकुपाक लागली. तशें फटीन परत tee, “wre इल्ले 
तांदूळ म्हातारेन. तिणें आमकां जागो fede ना?” म्हातारेन 

फटीक विचारलें, “किदें उलयता रे?” फटी काचाबूल जाल्ले 
भाशेन जावन म्हणूंक लागलो, “ना, कांय ना. बुडकुल्याकडेन 
असोच उलयतालों. हांव तें सांगिना.' 


“सांगरे पापया.” म्हातारेन सांगलें. “आगे म्हगेलो बुडकुलो 
उलयता. qa खंय म्हगेले इल्ले तांदूळ काडल्यात. अशें तो 
म्हाका सांगता. कोणेंय किदेंय चोरलें जाल्यार ताका सांगपाची 
संवय” म्हातारेक अजाप जालें. तिज्यो सुनो तिका फटयताल्यो 
म्हणून तिका तो बुडकुलो घेनशें दिसलें. तिणें फटीक सांगलें, 
“म्हाका दी रे तो बुडकुलो. हांव तुका शंबर रुपया दितां.” 





WORLD KONKAN 


॥॥ 


: cen 
काणयो a... No: 001642 


“ना गे बाये, हांव बुडकुलो कसोच दिवंचों ना. तो 
म्हजेकडेन बरो उलयता.” फटीन तिका सांगलें. 


“जावं रे पापया, म्हाका दीच तो. म्हाका सुनो सामक्यो 
OOH. BMRA We, फटीन तें शांबर रुपया घेतले. बेगीन 
बेगीन जेवलो आनी तो बुडकुलो तिका दिलो आनी तो तडक 
दुसऱ्या गांवांत गेलो. म्हातारी आपलो बुडकुलो उलयतलो 
म्हणून वाट पळयत बसली. कांय वेळान तिगेले दोनूय पूत 
आयले. तांणी तिका बसल्या ती पळोवन विचारलें, “आगे किदे 
करता तूं?” 


“राव राव, हो बुडकुलो म्हाका सगलें सांगतलो. तुमगेल्यो 
बायलो म्हाका कशो फटयतात तें बुडकुलो ज्युस्त सांगतलो. 
हो बुडकुलो Saad.” म्हातारेन we. पुण शीत करपलें तरी 
बुडकुलो कांय उलयना. तिज्या पुतांक आयलो राग. तांणी तो 
बुडकुलो फोडलो. म्हातारेन तो मनीस खंयचे वटेन गेला तें 
सांगलें. मागीर ते दोगूय जाण फटीक सोदपाक गेले. 


हेवटेच्यान फटी दुसऱया एका गांवांत dara. तो एका 
रानांतल्यान वचपाक लागलो. त्या रानांतल्यान वता आसतना 
एक वांस्वेल ताज्या आंगार धांवन आयलें ताका पळोवन तो 

सामको भियेलो. पूण करतलो किदे? वांस्वेल आंगार 
आयलेबरोबर तांणे घट्ट वांस्वेलाच्या कानांक घरलें. तो पळय 
ताका धरतालो तेन्ना ताज्या बोल्सांतले ते शंबर रुपया वांस्वेलाच्या 
गुवांत पडले. वांस्वेल ताका खायत म्हणून फटी ताका तस्सो 
धरून रावलो. इतल्यान एक वेपारी घोड्यार तरेतरेचें सामान 
घालून बरो झेतार बसून येतालो. ताज्या भेंडाक एक तलवार 
आशिल्ली. त्या वेपाय्यान फटीक पळयलो आनी ताका विचारलें, 
“आरे, किदें करता? वांस्वेलाक सो धरून रावला?” “ना 
भाटकार, म्हगेलें वांस्वेल अशें शंबरूच रुपया हागलां. म्हणून 
ताका हांव धरून रावलां,” अशें फटीन सांगलें. 

“किदे? तुगेलें वांस्वेल पयशे हागता? म्हाका दी रे तें 
वांस्वेल.” त्या वेपार्‍यानं ee ना-हय करतां करतां duran 
ताका तें वांस्वेल दीत जाल्यार तागेलो घोड़ो आनी ताजेंवयलें 
सगलें सामान फटीक दिवंचें केलें. 


| “आतां हागल्यात ते पयशे मात म्हजे आं!” अशें ताका 

सांगून फटी ताका तें वांस्वेल दिवन तो घोडो आनी सामान 
घेवन फुज्यो. तसोच फटी उठलो आनी दुसर्‍या गांवांत गेलो. 
त्या गांवांत एक बायल आशिल्ली. तिगेर दोन धोल आशिल्ले. 
जर कोणूय व्हडलो पयशेकार आयलो जाल्यार व्हडलो धोल 

' वाजोवप आनी गरीब सो आयलो जाल्यार Rua धोल 
वाजोवप. फटीन व्हडलोच धोल वाजयलो. घरांतल्यांनी ताका 
व्हड येवकार दिलो. ताजो घोडो व्हरून बागेंत बांदून ताका बरी 
कूड दिली आनी ते राती ताका खूब पुरो जाल्ल्यान तो बेगीन 
न्हिदलो आनी लोक उठचे पयलीं उठून थोडेशे पयशे घेवन 
del आसा थंय गेलो. घोड्याचे लुतींत हातांतले vast 
भरशिले आनी परत येवन सुसेगाद न्हिदलो. सकाळीं उठून 
नोकर जर वचत जाल्यार लुतींत तांकां पयशे दिसले. ते 
पळयना फुडें धांवत येवन “घोडो रुपया हागता, घोडो रुपया 

हागता” अशें म्हणून तांणी बायलेक सांगलें. बायल सामकी 
पिशी जाली. फटी जसो उठूं नाका, तो घोड़ो कसोय करून 
आपल्याक दी अशें बायलेन फटीक सांगलें. फटीन ना हय ना 
करीत बायले कडल्यान भरपूर संपत्ती घेवन घोडो तिका दिलो. 
वतना बायलेन ताका विचारलें “ घोड्याक किदे घालपाचें?” 
फटीन सांगले, 


“ताका भरपूर चुनो खिरोवन घालचो.” अशें सांगून फटी 
घरा आयलो. “बो, बो” असो आवयक उलो केलो आनी म्हळ्ळे, 
हें पळय हांवें fee real” आवय संपत्ती पळोवन धादोस 
जाली. फटीन रोखडेंच घर बांदपाक सुरवात केली. 


हेवटेच्यान म्हातारेचे पूत फटीक सोदीत सोदीत त्या 
qn raid पावले. थंय लो dont वांस्वेलाच्या कानांक 
धरला आनी बसला. “आरे, तूं किद्याक बसला?” ताणें 
आपणाक एका पोरान कसो फटयलो तें सगलें सांगलें. तांणी 
ताका सांगले, “ आमचेय आवयक ताणें तशीच फटयली आनी 
तो शंबर रुपया घेवन गेलो. आमी ताकाच सोदपाक वतात.” 
अशें सांगून तांणी तिगांनीय मैळून त्या वांस्वेलाक ARA 

आनी फुडें गेले. 
ते सगले फटीक सोदीत सोदीत ते बायलेगेर पावले. 

पळयत जाल्यार ती बायल थंय रडत बसल्या. तिणें तांकां 
आपणाकूय कशी फटयली तें सांगले. घोड्याक चुनो घालल्यान 
घोडो मरून गेलो. ती सगलीं उठलीं आनी फटीक जुविजा 
मुखार उबो केलो. जुविजान फटीक सांगलें, “तांगेले पयशे 
तांकां दी.” फटीन सांगलें, “बुडकुलो म्हजेकडेन उलयतालो. 
म्हजो बुडकुलो म्हाका दिवंचो. हांव तांचे पयशे दितां. वांस्वेल 
आनी घोडो दिवंचो. मागीर हांव तांचे पयशे दिवपाक तयार 
आसां.” 

तीं सगलीं तागेलो gehe, mal आनी वांस्वेल दिवंक 
शकलिंनात. म्हणून तांकां येदेंशों तोंड करून आपल्या घरा 
वचचें पडलें आनी फटी आनी तागेली आवय सुखान रावली. 


[| 

एका गांवांत दोन शेजाजन्नी रावताल्यो. एकलेचें नांव आवडू 
आनी दुसरेचें नांव ओबोलें. आवडूक एक पूत आशिल्ले. 
ताजें नांव शंकर. आबोल्याक एक पूत आशिल्लो. ताजें नांव 
विठ्ठल. शंकर आनी विठठल एकाच भाटकारागेर काम 
करताले. दोगांकूय सारकेच पयशे मेळटाले. दोगूय जाण 
आपापले पयशे आपापले आवयकडेन हाडून दिताले. पुण 
आवडू गरजेक लागता तो पयसो मोडटकच उरता तो पयसो 
दवरतालें. जाल्यार आबोलें गरजेक लागता तो पयसो 
मोडटकच उरता तों पयसो गरिबांक दान करताले. 


बर्‍या वर्सानी आवडूकडेन बरो पयसो जालो. पूण 
आबोल्याकडेन मात कांयच पयसो जालोना. आवडून आपल्या 
Yard बऱ्या थाटान लग्न केलें. सुनेक बऱ्यो वस्ती Tea आनी 

आवडू qe घेवन मोडत भोंवूंक लागलें. 

आबोल्याकडेन कांयच पयशे ना जाल्ल्यान तागेल्या 
पुताचें लग्न जालेंना. विठठलाक मात हें पळोवन अजाप जाले. 
ताणें आवयक विचारलें, “बो, हांव आनी शंकर सारकेच पयशे 
जोडटात. जसो शांकर पयशे आवयकडेन दिता तसोच हांवूय 

बी पयशे हाडून तुजेकडेन दितां. तिणें आपल्या पुताचें लग्न 
केलें, वस्ती केल्यो, पूण तूं म्हणटा तुजेकडेन कांयच पयसो 
ना? हें कशें जावंचें?” 


“आरे विठू, तूं म्हजेकडेन पयशे दिता हें खरे, पूण हांव 
गरजेक लागता तितले पयशे मोडटां आनी SRA गरिबांक 
दान करतां.” आबोल्यान सांगलें. 

“गरिबांकं दान bear किते जाता?” विठ्ठलान विचारले, 
“आरे, गरिबांक दान hear देव मेळटा आनी तांकां खूब 
दिता.” आबोल्यान Fee. 

“तशें जाल्यार हांव देवाक सोदूंक वतां. पूण खंयच्यान 
गेल्यार देव मेळटा?” विठ्ठलान विचारलें. “ खंयच्यानूय 

TUR देव मेळटा.” आबोल्यान सांगलें. दुसऱ्या दिसा 
आवयकडल्यान भाकऱ्यो भाजून घेवन तो देवाक सोदपाक 
गेलो. वतां वतां वाटेर दनपार जाली. ताका एक पेड लागलें. त्या 
पेडार वचून तो थंय बसून आपली भुती खावपाक लागलो. 
इतले म्हणसर एक व्हडलो सोरोप फॉस फॉस करीत थंय 
आयलो. तो एकदम भिंयेलो. 

. “भिंयेवं नाका, हांव तुका खायना. हांव कुड्डो जालां. तूं 
खंय वता?” सोरपान ताका विचारलें, “हांव carp वतां!” 
तोंडांतली भाकरी तोंडांत दवरून विठ्ठलान जाप दिली. 

“तशें जाल्यार म्हजें कुड्डेपण कशें वतलें तें carp 
विचार.” सोरपान ताका सांगलें. विठून ताका हयकार दिलो 
आनी फुडे वचपाक लागलो. वतां वतां ताका एक घर बांदता 
तें दिसलें. तो थंय मातसो वेळ रावलो. घर बांदतल्यांनी ताका 
विचारलें, “तूं खंय वता?” विठून सांगलें, “हांव देवाक वतां.” 
तशें जाल्यार आमचें घर परतें परतें कित्याक मोंडटा तें देवाक 
_ विचार. “ विठून बरें म्हळें आनी फुडें चलपाक लागलो. वतां 
वतां ताका तिनसांज जाली. तो एकल्यागेर भितंर सरलो. 
घरच्यांनी ताका न्हिदूंक इल्लो जागो दिलो. ताका खूब पुरो 
जाल्ल्यान ताजे ae लकताले. इतल्यान ताका झगड्याचो 

आवाज आयकुपाक आयंलो. ताका कळळें घरांतलीं घोव- 
बायल झगडटालीं. | 

घोव, “आगो ताका वाडुंया.” बायल, “गरज ना.” अखेरेक 
घोवान आपल्या वांट्यांतलें ताका वाडलें. विठू रातचो न्हिदलो 
आनी दुसऱ्या दिसा सकाळीं तो उठलो. पळयत जाल्यार तीं 
दोगांय मरून पडल्यांत. ताका अजाप जालें. तो तसोच उठून 
चलपाक लागलो. वतां वतां ताका एक साधू मेळळो. साधवान 
ताका विचारलें, “बाबा तूं खंय वता?” विठून ताका नमस्कार 
केलो आनी सांगलें, “हांव देवाक वतां” त्या साधवान ताका 
सांगलें, “ तूं असोच फुडें चल. कांय वेळान तुका एक राजवाडो 
मेळटलो. त्या राजागेर एक भुरगो जाला. ताका तूं तुजे प्रस्न 
विचार. तो तुका सगलें सांगतलो. विठून बरें म्हळें, आनी तो 
फुडें गेलो. फुडें ताका एक राजवाडो मेळळो. तो भितर सरलो. 
ताका PUTA आडायलोना. तो त्या भुरग्या म्हऱ्यांत गेलो. आनी 
ताणें ताका नमस्कार करून विचारलें, “वाटेर म्हाका येतना 
एक सोरोप मेळिल्लो. तो pea कित्याक जाला तें ताणे 
विचारला.” 


“तो ज्या पेडार रावता त्या पेडा भितर पवनां भरून ताणें 
दवरल्यांत. तीं कोणाकूय दान केल्यार ताका ale येतले. “अशें 

देवान Sie.” वाटेर वतना एक सावकार घर बांदतालो. तें घर 
बांदता तितलें कोसळटालें. तें अशें कित्याक जाता तें ताणें 
विचारलां.” विठून भुरग्याक सांगलें, “ताणें ताजे चलयेचें लग्न 
केल्यार ताजें घर सारकें बांदून जातलें. देवान जाप दिली. हांव 
जागेर रातचो राविल्लों ती बायल म्हाका जेवण दिवपाक नाका 





ed Ne ; 
अशेंम्हणटाली. पूण घोव जेवण दिवपाक जाय अशेंम्हणटालो. 


` घोवान म्हाका जेवण दिलें पूण सकाळीं उठून पळयत जाल्यार 
तीं दोगांय जाणां मेल्यांत. अशें कित्याक जालें?” विठून 
विचारलें. 

"आरे तो दादलो पळय तोच हांव आनी ती बायल पळय, 
दुकन्न जावन मळार भोंवत आसा.” विठूठल देवाक परतून 


~ 

पायां पडलो आनी परत येतना ताका तो सावकार मेळळो. त्या 
सावकारान ताका विचारतकच विठ्ठलान ताका aie, 
“तुगेले चलयेचें लग्न केल्यार तुगेलें घर बांदून सारकें जातले.” 


सावकारान विचार केलो, “विठठला सारको न्हवरो आनीक 
खंय मेळटलो?” ताणें आपले चलयेचें लग्न मोट्या थाटान 
केलें. ताणें चलयेक भरपूर वस्ती wed, गाडी-घोडे दिले 
आनी ताका दोन दिसांनी बऱ्या थाटान धाडलो. 

* वाटेर त्या पेडार सोरोप ताजी वाटूच पळयतालो. सोरपान 
ताका विचारलेबरोबर विठठलान सांगलें, “तुगेल्या पेडाभितर 
पवनां भरून जे हांडे दवरल्यात ते जर तूं कोणाकूय दान करीत 
जाल्यार तुका दोळे येतले.” 

सोरपान विचार केलो, “दान करपाक विठठला परस 
आनीक कोण बरो?” ताणें ते पवनांनी भरिल्ले हांडे विठेठलाक 
दान केले. ते बरोबर सारपाक दोळे आयले. 


विठ्ठलान सगले पवनांनी भरिल्ले हांडे गाडयांचेर भरले 
आनी तो बायलेसयूत घरा आयलो आनी आवयक पांयां पडलो 
आनी ताणें तिका सगलें सांगून we, “बो, तुगेलें खरें गे! दान 
केल्यार देवूय मेळटा आनी देव खुबूय दिता.” सगली संपत्ती 
हाडिल्ली ती ताणे आवयक दाखयली आनी तीं सुखान रावली. 

काणी सोंपचना 


एक दीस सगलीं नातरां आज्याक काणी सांग म्हणूंक 
लागलीं. आज्यान म्हळे, हांव काणी सांगतां तेन्ना तुमी 'ऊं ऊ' 
म्हणूंक जाय. ना जाल्यार तुमी आयकतात म्हणून म्हाका कशें 
कळटलें?” “बरे भाशेन, आमी ऊं ऊं म्हणटात. ” नातरांनी 
78. आज्यान काणयेक सुरवात केली. 


“एक आशिल्लो दरजी. तो सामको गरीब आशिल्लो. तो 
एके ल्हानशे खोंपटेंत रावतालो.” नातरांनी 'ऊं' म्हळें. 


| | | 

“शिंवपाखातीर ताज्या घरांत आनी घरा भायर 
इल्लोय जागो नाशिल्लो. 


“कु 


“म्हणटकूच तो दीसभर वतांत बसून लागींच 
आशिल्ले बांयचे धडेर बसून कपडे शिंवतालो. 
ना जाल्यार तो बायल भुरग्यांक कसो पोसतलो? 


“त्क 233 
ऊ 


तो उसंत घेनासतना बेगीन बेगीन सुवी लावंक 
लागलो. 


Ed 


“काम करतां करतां सुवयेचें सूत सोंपलें आनी 
हातांतली सुवी बांयंत पडली.” 

er 

“त्या शिंवप्याक सामकें वायट दिसलें. आनी 
नवी सुवी विकती घेवपाक चड वेळ वतलो अशें . 


ताका दिसलें आनी तो atta देंवलो आनी सुवी | 
सोदपाक लागलो. | 

- ` पूण ताजो कांयच उपेग नाशिल्लो. तो जितल्या 
नेंटान सोदतालो fact ताका ती कशीच 
मेळनाशिल्ली. पूण तो सोदीत रावलो. 

र. (जी E 

- ‘S tee म्हणून शिंवप्याक Yat मेळटा? 


> á ताः , 


- “तुमी ना म्हळें म्हणून ताका ती सुवी मेळटा?” 


_काणयो माणकृल्यांच्यो / 19 


नातरां 
आजो 


नातरां 

“मागीर कशी मेळटली तर ताका ती?” 


“तुमी ताका कशी मेळटली तर ताका ती अशें 
tod म्हणून ताका ती Yat मेळटा?” 


“मागीर शिंवप्याक सुवी हाडूंक धाड.” 


“तुमी त्या शिंवप्याक सुवी हाडूंक Us a 
म्हणून ताका ती सुवी मेळटा?” अशे रितीन ती 
काणी सोंपचना जाली. 

